

महाराष्ट्र जीवन प्राधिकरणातील,  
शासनाकडे/ जिल्हा परिषदेकडे  
प्रतिनियुक्तीवर असलेले अधिकारी/कर्मचारी  
तसेच शासनाकडील/ जिल्हा परिषदेतील  
म.जी.प्रा.कडे प्रतिनियुक्तीवर/ वर्ग झालेल्या  
अधिकारी/ कर्मचाऱ्यांचे निवृत्तीवेतन व  
रजावेतन अंशदान शासनाने मंजूर केलेल्या  
निधीतून भागविण्याबाबत.

### महाराष्ट्र शासन

#### पाणी पुरवठा व स्वच्छता विभाग

शासन निर्णय क्रमांक: मजीप्रा-२०११/प्र.क्र.३५०/पापु-२३

७ वा मजला, गोकुळदास तेजपाल रुग्णालय संकुल,

मंत्रालय, मुंबई-४०० ००१

तारीख: ११ फेब्रुवारी, २०१६

#### वाचा

१) शासन परिपत्रक पाणी पुरवठा व स्वच्छता विभाग, संकीर्ण-२००४/ प्र. क्र. ३५/ पापु-२३  
दिनांक ३०.१०.२००४

#### प्रस्तावना

महाराष्ट्र जिल्हा परिषद व पंचायत समित्या अधिनियम, १९६१ आणि महाराष्ट्र जीवन प्राधिकरण अधिनियम, १९७६ यामध्ये सुधारणा करण्याकरीता अधिनियम, दिनांक १६.१.१९९९ (कलम २३९ ची सुधारणा) नुसार, जिल्हा परिषदेमधील ग्रामीण पाणी पुरवठा विभागातील कार्यकारी अभियंता व उप अभियंता ही वर्ग-१ व वर्ग-२ ची रिक्त पदे महाराष्ट्र जीवन प्राधिकरणामार्फत भरण्यात येतात. तसेच महाराष्ट्र जिल्हा परिषद व पंचायत समित्या अधिनियम, १९६१ आणि महाराष्ट्र जीवन प्राधिकरण अधिनियम, १९७६ यामध्ये सुधारणा करण्याकरीता अधिनियम, दिनांक ४.१.२००२ (कलम २५३ खखख) नुसार महाराष्ट्र जीवन प्राधिकरणाच्या आस्थापनेवर, वर्ग-३ व वर्ग-४ चे कर्मचारी गरजेपेक्षा अधिक होत असतील किंवा अधिक झाले असतील तर सदर कर्मचाऱ्यांची जिल्हा परिषदेवर प्रतिनियुक्तीने नियुक्ती करण्यात येईल अशी तरतुद आहे.

त्याप्रमाणे, जिल्हा परिषदांमध्ये प्रतिनियुक्तीवर कार्यरत असलेल्या महाराष्ट्र जीवन प्राधिकरणाच्या अधिकारी/ कर्मचाऱ्यांचे, सदर कालावधीचे निवृत्तीवेतन अंशदान व रजावेतन अंशदान संबंधित जिल्हा परिषदांनी महाराष्ट्र जीवन प्राधिकरणाकडे जमा करणे आवश्यक आहे. शासन परिपत्रक, दिनांक ३०.१०.२००४ अन्वये, जिल्हा परिषदांमध्ये प्रतिनियुक्तीवर कार्यरत असलेल्या महाराष्ट्र जीवन प्राधिकरणाच्या प्रतिनियुक्तीवरील अधिकारी/ कर्मचाऱ्यांनी निवृत्तीवेतन व रजावेतन अंशदानाची रक्कम थेट कोषागारातून

काढून महाराष्ट्र जीवन प्राधिकरणाकडे भरणा न करण्याबाबत तसेच सदर रक्कमेपोटी आवश्यक असलेल्या रक्कमेची एकत्रित मागणी महाराष्ट्र जीवन प्राधिकरणाने शासनाकडे नोंदवावी व शासन याकरीता अर्थसंकल्पात तरतुद करुन ती महाराष्ट्र जीवन प्राधिकरणास उपलब्ध करुन देईल अशा सूचना सर्व संबंधितांना देण्यात आल्या आहेत. तथापि, सदर परिपत्रकास वित्त विभागाची अथवा विभागाच्या प्रधान सचिवांची सहमती घेतल्याचे दिसून येत नसल्याने सदर परिपत्रक रद्द करण्याची बाब शासनाचे विचाराधिन होती.

## शासन निर्णय

महाराष्ट्र जीवन प्राधिकरणातील, शासनाकडे/ जिल्हा परिषदेकडे प्रतिनियुक्तीवर असलेले अधिकारी/कर्मचारी तसेच शासनाकडील/ जिल्हा परिषदेतील म.जी.प्रा.कडे प्रतिनियुक्तीवर/ वर्ग झालेल्या अधिकारी/ कर्मचाऱ्यांचे निवृत्तीवेतन व रजावेतन अंशदान शासनाने मंजूर केलेल्या निधीतून भागविण्याबाबत निर्गमित करण्यात आलेले, शासन परिपत्रक, क्रमांक-संकीर्ण-२००४/प्र.क्र.३५/पापु-२३, दिनांक ३०.१०.२००४ रद्द करण्यात येत आहे.

२. सदर शासन निर्णयापुर्वी अस्तित्वात असलेली, महाराष्ट्र जीवन प्राधिकरणाचे जिल्हा परिषदेवर प्रतिनियुक्तीने कार्यरत असलेले अधिकारी/कर्मचारी यांचे निवृत्ती वेतन/रजा वेतन अंशदानाची रक्कम, जिल्हा परिषदेने महाराष्ट्र जीवन प्राधिकरणाला अदा करण्याची, शासन परिपत्रक, दिनांक ३०.१०.२००४ पुर्वीची कार्यपध्दती पुनःच लागू करण्यात येत आहे.

३. जिल्हा परिषदेवर प्रतिनियुक्तीने कार्यरत असलेले महाराष्ट्र जीवन प्राधिकरणाच्या अधिकारी/ कर्मचाऱ्यांच्या निवृत्ती वेतन/रजा वेतन अंशदानाची सन २००४ पासूनची अनुज्ञेय रक्कम, महाराष्ट्र जीवन प्राधिकरणाच्या मागणीनुसार संबंधित जिल्हा परिषदांनी सार्वप्राथम्याने महाराष्ट्र जीवन प्राधिकरणाला अदा करावी.

४. महाराष्ट्र जीवन प्राधिकरणाने जिल्हा परिषदेवर प्रतिनियुक्तीने कार्यरत असलेल्या महाराष्ट्र जीवन प्राधिकरणाच्या अधिकारी/ कर्मचाऱ्यांच्या निवृत्ती वेतन/रजा वेतन अंशदानाच्या रकमेपोटी अनुज्ञेय रकमांचे मागणीपत्र संबंधित जिल्हा परिषदांना पाठवून त्या वसुल करण्याची कार्यवाही करावी.

५. प्रतिनियुक्तीवरील अधिकारी/कर्मचारी यांची निवृत्तीवेतन अंशदानाची रक्कम अदा करण्याबाबत म.ना.से. (पदग्रहण अवधी, स्वीयेत्तर सेवा इ.) नियम, १९८१ मधील परिशिष्ट- चार मधील नियम ६ च्या पोटनियम (१) मध्ये प्रस्तावनेतील शासन निर्णय दि.१.१०.१९८३ अन्वये विहित केलेल्या तक्यात नमूद केलेल्या दराने तसेच रजावेतनापोटी द्यावयाच्या मासिक अंशदानाचे दर उक्त नियमातील परिशिष्ट- चार मधील नियम ६ च्या पोटनियम (२) मध्ये विहित केल्यानुसार स्वीयेत्तर सेवेमध्ये मिळणाऱ्या वेतनाच्या ११ % याप्रमाणे अदा करण्यात यावे.

६. सदर शासन निर्णय, वित्त विभागाचा अनौपचारिक संदर्भ क्रमांक ९१/सेवा-६, दिनांक १६.३.२०१५, अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२०८१७३८५४९६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

चेतन बा. निकम

अवर सचिव, महाराष्ट्र शासन

प्रत,

१. मा. मंत्री, पाणी पुरवठा व स्वच्छता यांचे स्वीय सहाय्यक.
२. मा. प्रधान सचिव, पाणी पुरवठा व स्वच्छता यांचे स्वीय सहाय्यक.
३. विभागीय आयुक्त (सर्व)
४. जिल्हाधिकारी (सर्व)
५. मुख्य कार्यकारी अधिकारी, जिल्हा परिषदा, (सर्व)
६. जिल्हा परिषदांचे मुख्य लेखा व वित्त अधिकारी, (सर्व)
७. उप सचिव, वित्त विभाग (व्यय-३ व सेवा-१६), मंत्रालय, मुंबई
८. सदस्य सचिव, महाराष्ट्र जीवन प्राधिकरण, मुंबई
९. संचालक, भूजल सर्वेक्षण विकास यंत्रणा, पुणे
१०. प्रादेशिक मुख्य अभियंता, महाराष्ट्र जीवन प्राधिकरण (सर्व)
११. कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
१२. उप अभियंता, ग्रामीण पाणी पुरवठा उप विभाग, जिल्हा परिषदा (सर्व)
१३. महालेखापाल, महाराष्ट्र-१ मुंबई (लेखा परिक्षा) (५ प्रतीसह)
१४. महालेखापाल, महाराष्ट्र-१ मुंबई (लेखा अनुज्ञेयता) (५ प्रतीसह)
१५. महालेखापाल, महाराष्ट्र-२ नागपूर (लेखा परिक्षा) (५ प्रतीसह)
१६. महालेखापाल, महाराष्ट्र-२ नागपूर (लेखा अनुज्ञेयता) (५ प्रतीसह)
१७. संचालक, लेखा व कोषागारे, मुंबई
१८. अधिदान व लेखा अधिकारी, मुंबई
१९. जिल्हा कोषागार अधिकारी (सर्व)
२०. मुख्य लेखा परिक्षक, स्थानिक निधी लेखा, नवी मुंबई
२१. मुख्य लेखा परिक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर
२२. निवड नस्ती